


Република Македонија
Државна изборна комисија



ЗАПИСНИК
ОД 101 – ТА СЕДНИЦА
НА ДРЖАВНАТА ИЗБОРНА КОМИСИЈА

ОДРЖАНА НА 02 МАЈ 2014 ГОДИНА

ЗАПИСНИК

од сто и првата седница на Државната изборна комисија

Сто и првата седница на Државната изборна комисија се одржа на ден 02 мај 2014 година (петок) во седиштето на Државната изборна комисија во Скопје со почеток во 15:30 часот.

На седницата присуствуваа:

Никола Рилкоски -	Претседател на Државната изборна комисија
М-р Субхи Јакупи-	Потпретседател на Државната изборна комисија
Влатко Сајкоски -	Член на Државната изборна комисија
Сашо Срцев -	Член на Државната изборна комисија
Анета Стефаноска -	Член на Државната изборна комисија
Виолета Дума-	Член на Државната изборна комисија
Бедредин Ибраими-	Член на Државната изборна комисија
Биљана Стојановска-	Генерален секретар на Државната изборна комисија
Расим Мустафа -	Зам.Генерален секретар на Државната изборна комисија.

Седницата ја отвори и со неа раководеше Претседателот на Државната изборна комисија Никола Рилкоски. Претседателот констатира дека е Комисијата во полн состав и може да работи и да одлучува полноважно.

За оваа седница е предложен следниот

ДНЕВЕН РЕД

1. Разгледување и усвојување на Записникот од 99 – тата Седница на ДИК одржана на 25.04.2014 година и Записникот од 100 – тата Седница на ДИК одржана на 30.04.2014 година;
2. Разгледување и одлучување по поднесени приговори согласно член 69 – а од Изборниот законик;
3. Разгледување и одлучување по поднесени претставки по член 82 став (4) од Изборниот законик;
4. Разно.

Се отвори расправа по вака предложениот дневен ред.

Никој не побара збор и предложениот дневниот ред е ставен на гласање.

7 Членови на Државната изборна комисија се произнесоа “ **ЗА** “ усвојување на дневниот ред на 101 – тата Седница на ДИК.

Точка 1:

Разгледување и усвојување на Записникот од 99 – тата Седница на ДИК одржана на 25.04.2014 година и Записникот од 100 – тата Седница на ДИК одржана на 30.04.2014 година;

Претседателот на ДИК, Никола Рилкоски, отвори расправа по Записниците од 99-тата и 100-тата Седница на ДИК. Никој не се јави за збор и Записниците се ставени на гласање.

7 Членови на Државната изборна комисија се произнесоа “ **ЗА** “ усвојување на Записникот од 99 – та Седница на ДИК одржана на 25.04.2014 година и Записникот од 100 – та Седница на ДИК одржани на 30.04.2014 година.

Точка 2:**Разгледување и одлучување по поднесени приговори согласно член 69 – а од Изборниот законик;**

Претседателот на ДИК, Никола Рилкоски, кажа дека од стручната служба има материјал во врска со овие приговори. Има 4 приговори и ќе даде краток вовед за секој од приговорите.

Првиот приговор е поднесен од Национална демократска преродба – НДП. Согласно наводите во приговорот подносителот наведува дека „преку линкот www.bdi.mk/index.php политичката партија ДУИ ја продолжила изборната кампања во периодот кој што е забранет со Изборниот законик, односно на ден 26.04.2014 година веб страната на посочениот линк била функционална и полна со политичка пропаганда.

Трите останати приговори се поднесени од ВМРО-ДПМНЕ, ВМРО – Демократска партија за македонско национално единство.

Во првиот приговор, согласно наводите на подносителот политичката партија Социјалдемократски сојуз на својот веб портал www.sdsm.org.mk на ден 27.04.2014 година вршела изборна кампања преку изборно медиумско и интернет претставување, иако изборната кампања не смее да трае 24 часа пред денот на изборите, ниту на денот на изборите (27.04.2014 година).

Во вториот приговор, се наведува дека „Спротивно на член 69-а став 1 и 2, претседателот на политичката партија Социјалдемократски сојуз на својот веб портал www.zoranzaev.mk на ден 27.04.2014 година вршел изборна кампања преку изборно медиумско и интернет претставување, иако изборната кампања не смее да трае 24 часа пред денот на изборите, ниту на денот на изборите.

Во третиот приговор се наведува дека „Спротивно на членот 69 а, став 1 и 2, кандидатот за претседател на Република Македонија за претседателските избори 2014 година г-дин Стево Пендаровски, на веб портал на партијата Социјалдемократски сојуз на РМ (www.sdsm.org.mk) на ден 27.04.2014 година вршел изборна кампања преку изборно медиумско и интернет претставување, иако изборната кампања не смее да трае 24 часа пред денот на изборите, ниту на денот на изборите (27.04.2014 година).

Ова се содржините на сите четири приговори. Во Извештајот на работната група во врска со првиот приговор поднесен од Национална демократска преродба – НДП е наведено дека по разгледувањето на приговорот и проверка на наводите во приговорот, Работната група констатира дека: На посочениот линк на денот на проверката не можеше да се најде никаков текст со датум 26.04.2014 година. По однос на останатите три приговори поднесени од ВМРО-ДПМНЕ, ВМРО – Демократска партија за македонско национално единство, Работната група по разгледувањето на приговорите и проверка на наводите и приложените докази кон приговорите, констатира дека на денот на проверката на наведените интернет страници не можеше да се најдат приложените фотографии.

За сите четири приговори ќе се води општа расправа а ќе се гласа поединечно. Се отвори расправа. Никој не се јави за збор. И приговорите се ставени на гласање.

Прво се гласаше за приговорот поднесен од Национална демократска преродба – НДП. Претседателот на ДИК, Никола Рилкоски праша кој е “ЗА” прифаќање на овој приговор. Никој од Членовите на ДИК не е “ЗА” прифаќање на овој приговор.

7 Членови на Државната изборна комисија се произнесоа “ ПРОТИВ “ прифаќање на приговорот поднесен од Национална демократска преродба – НДП.

Се констатира дека не е прифатен приговорот поднесен од Национална демократска преродба – НДП

Потоа се помина на гласање по поднесените приговори од ВМРО-ДПМНЕ, ВМРО – Демократска партија за македонско национално единство.

Претседателот на ДИК, Никола Рилкоски праша кој е “ЗА” прифаќање на приговорот дека политичката партија Социјалдемократски сојуз на својот веб портал www.sdsm.org.mk на ден 27.04.2014 година вршела изборна кампања преку изборно медиумско и интернет претставување, иако изборната кампања не смее да трае 24 часа пред денот на изборите, ниту на денот на изборите (27.04.2014 година).

3 Члена на Државната изборна комисија (Влатко Сајкоски, Сашо Срцев и Анета Стефановска) се произнесе “ ЗА “ прифаќање на Приговорот а 4 Членови на Државната изборна комисија (Никола Рилкоски, м-р.Субхи Јакупи, Виолета Дума и Бедредин Ибраими) се произнесоа “ ПРОТИВ “ прифаќање на Приговорот дека политичката партија Социјалдемократски сојуз на својот веб портал www.sdsm.org.mk на ден 27.04.2014 година вршела изборна кампања преку изборно медиумско и интернет претставување.

Се констатира дека не е прифатен Приговорот дека политичката партија Социјалдемократски сојуз на својот веб портал www.sdsm.org.mk на ден 27.04.2014 година вршела изборна кампања преку изборно медиумско и интернет претставување.

Претседателот на ДИК, Никола Рилкоски праша кој е “ЗА” прифаќање на приговорот дека претседателот на политичката партија Социјалдемократски сојуз на својот веб портал www.zoranzaev.mk на ден 27.04.2014 година вршел изборна кампања преку изборно медиумско и интернет претставување, иако изборната кампања не смее да трае 24 часа пред денот на изборите, ниту на денот на изборите.

3 Члена на Државната изборна комисија (Влатко Сајкоски, Сашо Срцев и Анета Стефановска) се произнесе “ ЗА “ прифаќање на Приговорот а 4 Членови на Државната изборна комисија (Никола Рилкоски, м-р.Субхи Јакупи, Виолета Дума и Бедредин Ибраими) се произнесоа “ ПРОТИВ “ прифаќање на Приговорот дека претседателот на политичката партија Социјалдемократски сојуз на својот веб портал www.zoranzaev.mk на ден 27.04.2014 година вршел изборна кампања преку изборно медиумско и интернет претставување.

Се констатира дека не е прифатен Приговорот дека претседателот на политичката партија Социјалдемократски сојуз на својот веб портал www.zoranzaev.mk на ден 27.04.2014 година вршел изборна кампања преку изборно медиумско и интернет претставување.

Претседателот на ДИК, Никола Рилкоски праша кој е “ЗА” прифаќање на приговорот дека кандидатот за претседател на Република Македонија за претседателските избори 2014 година г-дин Стево Пендаровски, на веб портал на партијата Социјалдемократски сојуз на РМ (www.sdsm.org.mk) на ден 27.04.2014 година вршел изборна кампања преку изборно медиумско и интернет

претставување, иако изборната кампања не смее да трае 24 часа пред денот на изборите, ниту на денот на изборите (27.04.2014 година).

3 Члена на Државната изборна комисија (Влатко Сајкоски, Сашо Срцев и Анета Стефановска) се произнесе "ЗА" прифаќање на Приговорот а 4 Членови на Државната изборна комисија (Никола Рилкоски, м-р.Субхи Јакупи, Виолета Дума и Бедредин Ибраими) се произнесоа "ПРОТИВ" прифаќање на Приговорот дека кандидатот за претседател на Република Македонија за претседателските избори 2014 година г-дин Стево Пендаровски, на веб портал на партијата Социјалдемократски сојуз на РМ (www.sdsm.org.mk) на ден 27.04.2014 година вршел изборна кампања преку изборно медиумско и интернет претставување.

Се констатира дека не е прифатен Приговорот дека кандидатот за претседател на Република Македонија за претседателските избори 2014 година г-дин Стево Пендаровски, на веб портал на партијата Социјалдемократски сојуз на РМ (www.sdsm.org.mk) на ден 27.04.2014 година вршел изборна кампања преку изборно медиумско и интернет претставување.

Точка 3:

Разгледување и одлучување по поднесени претставки по член 82 став (4) од Изборниот законик;

Претседателот на ДИК, Никола Рилкоски, даде образложение во врска со оваа точка. Кажа дека се во ДИК стигнати две претставки од Коалицијата за Предвремени парламентарни избори 2014 предводена од Социјалдемократскиот сојуз на Македонија. Првата претставка се однесува на дистрибуција на изборен материјал на ВМРО-ДПМНЕ до изборниот штаб на оваа партија кој се наоѓа во простории на улицата 'Иван Козаров' во општина Кисела Вода со возило кое е во сопственост на општината Кисела Вода и за истото се доставени фотографии. Втората претставка се однесува на дистрибуирање на изборен материјал на ВМРО-ДПМНЕ до изборните штабови на оваа партија кои се наоѓаат на територијата на општина Битола со возило кое е во сопственост на АД Електрани на Македонија, компанија која е во државна сопственост (ЕЛЕМ) и за истото се доставени фотографии.

Се отвори расправа. Никој не се јави за збор и претставките се ставени на гласање.

Претседателот на ДИК, Никола Рилкоски праша кој е "ЗА" прифаќање на претставката на Коалицијата за Предвремени парламентарни избори 2014 предводена од Социјалдемократскиот сојуз на Македонија која се однесува на дистрибуција на изборен материјал на ВМРО-ДПМНЕ до изборниот штаб на оваа партија кој се наоѓа во простории на улицата 'Иван Козаров' во општина Кисела Вода со возило кое е во сопственост на општината Кисела Вода.

2 Члена на Државната изборна комисија (Никола Рилкоски и Виолета Дума) се произнесе "ЗА" прифаќање на претставката која се однесува на дистрибуција на изборен материјал на ВМРО-ДПМНЕ до изборниот штаб на оваа партија во општина Кисела Вода со возило кое е во сопственост на општината Кисела Вода, а 5 Членови на Државната изборна комисија (м-р.Субхи Јакупи, Влатко Сајкоски, Сашо Срцев, Анета Стефановска и Бедредин Ибраими) се произнесоа "ПРОТИВ" прифаќање на претставката.

Се констатира дека не е прифатена претставката која се однесува на дистрибуција на изборен материјал на ВМРО-ДПМНЕ до изборниот штаб на оваа партија во општина Кисела Вода со возило кое е во сопственост на општината Кисела Вода.

Претседателот на ДИК, Никола Рилкоски праша кој е "ЗА" прифаќање на претставка на Коалицијата за Предвремени парламентарни избори 2014 предводена од Социјалдемократскиот сојуз на Македонија која се однесува на дистрибуирање на изборен материјал на ВМРО-ДПМНЕ до изборните штабови на оваа партија кои се наоѓаат на територијата на општина Битола со возило кое е во сопственост на АД Електрани на Македонија, компанија која е во државна сопственост (ЕЛЕМ).

2 Члена на Државната изборна комисија (Никола Рилкоски и Виолета Дума) се произнесе " ЗА " прифаќање на претставката која се однесува на дистрибуирање на изборен материјал на ВМРО-ДПМНЕ до изборните штабови на оваа партија кои се наоѓаат на територијата на општина Битола со возило кое е во сопственост на АД Електрани на Македонија, компанија која е во државна сопственост (ЕЛЕМ), а 5 Членови на Државната изборна комисија (м-р.Субхи Јакупи,Влатко Сајкоски, Сашо Срцев, Анета Стефановска и Бедредин Ибраими) се произнесоа " ПРОТИВ " прифаќање на претставката.

Се констатира дека не е прифатена претставката која се однесува на дистрибуирање на изборен материјал на ВМРО-ДПМНЕ до изборните штабови на оваа партија кои се наоѓаат на територијата на општина Битола со возило кое е во сопственост на АД Електрани на Македонија, компанија која е во државна сопственост (ЕЛЕМ).

Точка 4:

Разно

По точката "Разно" никој не се јави за збор. Претседателот на ДИК, Никола Рилкоски констатира дека е дневниот ред исцрпен и ја затвори сто и првата Седница на ДИК. Се заблагодари на сите присутни.

Составен дел на Записникот од оваа Седница е аудио снимката на Седницата.

101-тата седница на Државната изборна комисија заврши во 15:45 часот.

Број 07-2087/2
06.05.2014 година

ГЕНЕРАЛЕН СЕКРЕТАР НА
ДРЖАВНАТА ИЗБОРНА КОМИСИЈА,
Биљана Стојановска



ДРЖАВНА ИЗБОРНА КОМИСИЈА
ПРЕТСЕДАТЕЛ,
Никола Рилкоски



Изготвил: Зорица Петровиќ

